

**፬ ዘአስተርእዮ የካቲት 6 2003
(13 የካቲት 2011)**

መዝሙር፦ ተበሃሎ ጻድቃን

ገባባት፦ ዕብ. 12:12-22፤ 2ጴጥ.1:19-ፍ፤ ግ.ሐ.7:29-32፤ ማር. 7:24-30

ሰብከት፦ “እግዚአብሔር ሰቡሕ በምክረ ቅዱሳን፤ ዓቢይ ወግሩም

ዲበ ኩሎሙ እለ ይዓውዱ፤ እግዚአ ኣምላክ ኃያላን መኑ ከማከ።”

መዝሙር፦ ጻድቃን ኣብ ነነድሕይም ነቲ ጻድቅ ዝረኣዮ ዘሎ እናበሉ ተሓተቱ፤ ኢሳያስ ንልዑል ርእዮዮ በለ፤ ርእይዎ ግን ክሓቶ ኣይከአለን፤ ሙሴ እውን ብዓምዲ ደመና ዝረኣዮ ርእዮ ግን ክሓቶ ኣይከአለን። ማርያም እውን ኣብ ክርሳ ዝጸርቶ ንልዑል ርእኽዎ በለት ርእዮቶ ክትሓቶ እውን ክኢላ። ዮሐንስ ኣብ ሩባ ዮርዳኖስ ዘመመቐ ርእዮ ግን ክሓቶ ኣይከአለን፤ ኣሕዋተይ ብሓጎስ ብዓልና ንግበር ምክንያቱ እቲ ዘይርኣ ተራእዩ፤ ክርስቶስ ፀሓይ ጸድቂ ተገሊጹ።”

ምስጢር ኣምላኽ ክንገርኢ ንኣና ተዋሂቡ ይብል ቅዱስ ዮሐንስ። ተኻፊልቲ ምስጢሩ ገሩና። ክርስቶስ ከማና ሰብ ኮይኑ ባሕርይና ምስ ለበሰ ሸው ንሕና ኣብ ግርማ ኣምላኽ ተሳተፍቲ ክነከውን ክኢልና። ኣብ ጥንቲ ንምስጢሩን እንታይነቱ ክርእዩ ዘይክእሉ ዝነበሩ ንሕና ሥጋኡን ደሙን ከምኡ ምስጢራት ክንቅበል ከሎና ምስኡ ውህደት ንፈጥር። ሰብ ብዓንተብኡ ክፍጠር እንከሎ ምስ ኣምላኽ ክነብር እዩ ተፈጠሩ። “ብኣምሳልና ሰብ ንፍጠር” ክብሉ ከለው ሰላሴ ሰብ ኣብቲ ናቶም ምስጢር ከኣቱ ንኣኡም ክመስል ስለ ዝደለዩ እዩ። ነዚ ፍሉይ ጸጋ ቀዳሞት ወለድና ኣጥፊኡም፤ እንተኾነ ክርስቶስ ኣብ መንጎና ምስ ሓደረ ብልዑል መገዲ ርክብ ምስኡ ከፊቱልና። ነዚ ዝኸፈተልና መገዲ ክነስተማቕርን ክንገርዳእን እንተ ኾና ዕሞቕ ተፈጥሮና ተረዲእና ኣብ ጉዕዞ ሓቀኛ መገዲ ንጉዓዝ። ሎሚ ክርስቶስ ብሥጋኡን ደሙን ብምስጢራቱ ብማሕበር ቤተክርስቲያኑ ብቃሉ ኣብ መንጎና ኣሎ፤ ንሕና ክንገርእዮ ምስኡ ክንከውን ናታትና ተሳትፎ የድለ። ሰማዊ ተኸታል ክርስቶስ ኣባላቱ ኣይገብረናን እዩ።

ወንጌል ማርቆስ ንሎሚ ዘንበብናዮ ፍሉይ ትምህርቲ የቕርበልና፤ ኢየሱስ ደሕሪ ብፈረሳውያንን ጸሓፍትን ብዙሕ ሕቶታት ንእምነትን ሕጎምን ዝርኢ ምስቀረቦ መልሱ ድሕሪ ሂብዎም ኣብ ግዝኣት ኣረማውያን ካብ ናይ ኣይሁድ ግዝኣት ወጻኢ ከይዱ፤ካብቲ ህዝቢ ዕረፍቲ ክረክብ ኢሉ ኣብ ካልእ ቦታ ከይዱ። እንተኾነ ካብቲ ዝፈርሖ ኣይወጸን ብዙሕ ህዝቢ ሰዲብዎ። ኣብ ከተማ ጢሮስ ኣብ ገምገም ሚዲተራንያን ባሕሪ ኣብ እትርከብ ከይዱ። ካብኡ ናብ ሲዶን ምስፊቕ ካብ ገሊላ ናብተን ዓሰርተ ከተማታት ከይዱ። እዚኡን ኩለን ኣብኡን ዝነበሩ መብዝሕትኦም ኣረማውያን እዮም ነርዎ። ኣብዘን ከተማታት ዝነበሩ ዝነበሩ ስለ ኣብኡ ዝኣመኑን ኣብቲ ክገብር ዝኸእል ተኣምራት ስለ ዝኣመኑን የገልግሎም ነሩ።

ጢሮስ ብጊዜ ኢየሱስ ኣብ ሲዶን እዩ እትርከብ ነራ ደቡባዊ ክፍለ ሊባኖስ ብቐደም ዘመን ፍኒቅያ ተባሂላ ትፍለጥ ነራ። ኢየሱስ ካብ ምስዳድ ኣይሁድ ክሃድምን ንሓዋርያቱ ብፍሉይ ከስተምህርን ስለ ዝደለ ነቲ ንጹሕ ዘይ ንጹሕ ዝብል ልምዲ ኣይሁድ ከምኡ ካብቲ ምስ መራሕቲ ሃይማኖት ዘከራኸር ዝነበር ክሃድም ኢሉ ኣብዚ ቦታ መጸኡ፤ ፍልይ ዝበለ ቦታ ክትመርጽ ከሎኻ ኣብ ቁምነገር ከምኡ ሓሳብካ ልብኻ ኩሉ ኣብቲ ቁምነገር ጥራሕ እዩ ዘቐኸር። ኣብ ሕይወትና ንኣምላኽ ኣብ ፍሉይ ቦታን ጊዜን ክንቅበሎ ክነዕልሎ ከሎና ፍሉይ ጸጋ ክንረክብ ንኸእል።

ካብ ናይ ኣይሁድ ነገራት እንተ ሃደመ ካብኦም ዝበዝሑ ህዝቢ ተቐቢሎም ኣረማዊት ሰበይቲ ጋኒን ንዝሓዛ ጓላ ከሕውየላ ተስፋ ብምግባር ኣብ ቅድሚኡ ተንበርኪኻ ክትልምኖ ጀሚራ። እዚኡ ፊኒቃዊት ሰበይቲ ንበይኑ ምስ ሓዋርያቱ ከሎ እዩ ረኺባቶ። ማቴዎስ ከንኣናዊት ሰበይቲ ይብል

ጥንታዊ ሰም ኦብ አሰራሪዎች ዘንብ ጽሑፍ ብዕብራውያን ዘተላድጉ እዮም።(ማቴ. 15:21~28)። እዚኦ ሰበይቲ ንኹሎም ነቶም ብአይሁድ ዘይገዱላት ተባሂሎም ዘፍለጡ ትውክል። ኢየሱስ ብሰባት ክልለ አይደለዮን ምክንያቱ ተልእኮኡ ናብቶም ህዝብ አሰራሪዎ ጥራሕ እዩ ነሩ። ሰባት ብዘይ እምነት ንኢየሱስ ከም ሓደ ተአምር ዝገብር ጥራሕ ገርም ስለ ዘርእይዎ፣ እንተኾነ ንሱ ወራኡ ኦብ ኩሉ ተወርዮ ነሩ ወላእኳ ክሕባእ እንተ ደለዮ።

ኦብ ውሱን ቦታ እንከሎ እምብአር እዚኦ ሰበይቲ ግሪካዊት ግን ብትውልዲ ሶርፍኒቃዊትን ዝኾነት ኦብ እግሩ ተደፊኦ ንሊይ ጋኒን ሒዝዋ ኦሎ እም አሕውየለይ ኢላ ለመነቶ። ማርቆስ ነዚ ክገልጽ እንከሎ እንታይነታ ከርድእን ነቲ ክህቦ ዘደለ ምስጢሩ ክገልጽን ስለ ዘደለ እዩ እንታይነታ ዝነግረና። ማቴዎስ ፍልይ ብዘበለ ደድሕሪኦም እናኸደት ትልምን ከም ዝነበረት ሓዋርያት ከኦ ነዛ እትጭርሕ ዘላ ከልቢ እንደ አፋንወልና ክብልዎ ንሰምዕ። ኢየሱስ ኦብቲ ዘለመነቶ ዝሃባ መልሲ ዘሰንብድ እዩ ነሩ “እንገራ ውሉድ አልፏልካ ነክላባት ምሃብ ጽቡቕ አይኮነን እም ጎደጊ ቅድም እቶም ውሉድ ይጽገቡ” በላ። ክልተ ጊዜ ከልቢ ይብላ 1. በቲ ኦብ ቅድሚኡ ተምበርኪኻ ዘለመነቶ ማለት ኦብ እግሪ አይሁዳዊ ወዲቻ ብምልማና፣ 2. ንላ ካብ ጋኒን ክትሓዊ ብቻላ ብምሕታታ። ብዝኾነ እዚኦ ሰበይቲ ኦብ ኢየሱስ እምነት ነርዋ። ኦብ ኢየሱስ ክትቀርብ መጀመርያ እምነት የድልየካ። ኦብዚ ከምቲ ኦብ ስድራታት መጀመርያ መግቢ ንቆልዑት ይውሃብ ተረፎም ከኦ ነክላባት ይውሃብ ንዝብል ባህላዊ ሰርዓት ከረድእ ኢሉ እዩ።

ከምኡ ቀዳምነት ተልእኮኡ ኦብ አይሁድ ከም ዝኾነ ይሕብር። እዚ ኹሉ ዝበላ ክትሓድጎ ኢሉ እዩ። እዚ ኦብ ሓዋርያነት ቅ. ጳውሎስ እውን ንርእዮ። ንሱ መጀመርያ ኦብ ዝአተዋ ዓዲ ኦብ ናይ አይሁድ ቤተ መቅደስ ይኸይድ ኦብኡ ይጽልን ይሰብክን ካብኡ ናብ ካልኦት ይኸይድ ነሩ።

አይሁድን አሰላምን ነክላባት ከም ዘይገዱላት እንሰላ ይሓሰብዎም።(ነጅስ) ይብልዎም። ዘይገዱላት ዘብሎም ዝኾነ ከይፈንፈኑ ስለ ዝበልዑ ልዕሊ ኹሉ ሓሳሙ ስለ ዝበልዑ እዩ። አይሁድ ነዚ ኦክላባት ዝብል ንአረማውያና እውን ይብልዎም ምክንያቱ ኸኦ በቲ ንሶም ዝበልዕዎ። እዚኦ ሰበይቲ እዚ ርድኢት ዝነበራ አይትመስልን። ኢየሱስ ወላእኳ ገሊጹ ይዛረባ እምበር እታ ሰበይቲ ብትሑት ድምጺ ድለታ ገሊጸትሉ። ንሳልሳይ ጊዜ እናለመነት ጎይታይ ኦክላባት እውን ካብ ጎይቶቶም ካብ ቆልዑት ዘወደቶ ተረፍ ይበልዑ እዮም በለቶ። ብኸልእ አዘራርባ ኦክላባት እውን ዋናቶቶም ክሳብ ዝጸግቡ አይጸበዩን እዮም ርፍራፍ ይኹን እምበር ብሓደ እዋን ይበልዑ እዮም። ብኸልእ አዘራርባ ኦብ መአዲ ክቅረብ አይደልን እዩ ተረፍ ይክክለኒ ኢላቶ። ኦነ ዝደሊ ከምቲ ኦክላባት በቲ ሓደ ቆልዓ ዝውሃቦ ርፍራፍ እንተ ተወሃብኩ ይክክለኒ እዩ። ተረፍ ጥራሕ እዩ ዝደሊ። ንላ ከሕውየላ እያ እትልምኖ ዘላ። እዚ እትሓቶ ርፍራፍ እንተ ደኦ ኮይኑ እቲ ምሳሕ ከመይ ዝበለ እዩ ማለት እዩ። ኢየሱስ መአዲ ቅዱስ ቍርባን መጀመርያ ነይሁድ ድሕሪኡ ግን ንአረማውያን እዩ ሂቡ። እዚኦ ሰበይቲ እትደልዮ፣ ክትጸበ አይትደልን፣ ምሉእ ምሳሕ አይደልን ርፍራፍ ይክክለኒ ኢላ ትሓትት ኢየሱስ ከኦ ዝሓተተቶ ርፍራፍ ይህባ። እቲ ዓቢ እምነታ መልሲ ረኺባ ንላ ሓውያትላ።

ንአምላኽ ቀጺልና ክገልግሎ ይግባእ።

ኦብዚ ታሪኽ ዓሚቕ ትምህርቲ አልኦ። ኦብ ጊዜ ጽንኩር እዋን ባዕልኻ ዝፈጠርካዮ ጉድለት ወይ ሰባት ዘውረዱላክ ጸገም ከምኡ እውን ኦብ ገለ እዋን ሕብረተሰብ ዘውረደልካ ጸገም ክትሓልፍ እንተኾንካ መጀመርያ መአዘንካ ከዮጥፋእካ እንተ ተጎዓዝካ አምላኽ ይሕግዝካ እዩ። እዚኦ ሰበይቲ ቀዳምነት ሂባ እትሓቶ ምሕዋይ ናይ ንላ እዩ። ከልቢ ኢኺ አይግብአክን እዩ ናትና አይኮንክን ሕደግኒ አይትተንክፍኒ እናበላ እንከሎ ነቲ ንላ እትደልዮ ቀጺላ ሓቲታ መአዘና ከዮጥፍኦት ስለ ዝሓተተት ተግዊታ። ንዝኾነ ዘሎና ጸገም መልሲ ካብ አምላኽ ክሳብ እንረኽብሉ ብቐጻሊ ክገልግል ይግብአና።

ንኹሉ ብሓደ ዓይኒ ርኢኻ ምኽክል።

አብዚ ናይ ሎሚ ወንጌል ኢየሱስ ነዚኦ ፊሪቃዊት ሰበይቲ አብ ዝሃባ መልሲ አብ መጀመርያ ብአኦ ዘይግደስ ኮይኑ ገረኽቦ ኣዚ ኸኦ ካብ ተልእኮኡ ወጻኢ ሰለ ዝነበረት እዩ። ንሱ ናብተን ዝመፍኦ አባግዕ እስራኤል እዩ ተላኢኹ። ንአረግውያንን ካልኦትን ዝተልእኩ ሓዋርያቱ እዮም። አብ ግ.ሓ. ብሓፈሻ እንተ አንቡብና እዚ ጸገም ነርዎም ድሓር እዮም ተረዲኦም። አብ ቅድሚ ኣምላኽ ኩልና ሓደ ኢና ሓደ ዝልዓለ ሓደ ዝተሓተ ኣይኮናን። አብ ዕለታዊ ሕይወትና እዚ ናይ ወገን ሕግም ንሰባት የጥቅዓና እዩ። ሓወይ ወዲ ዓደይ ወገነይ፣ ጸሊም ጸዕዳ፣ አፍሪቃዊ ኤስያዊ እናበልና አብ መንጎ ሰባት እንፈጥሮ ኣምላኽ ዘይደልዮ ሕግም እዩ። ንፍልልይ አሊና ደቂ ሓደ ክርስቶስ ክንከውን ከሎና ጥራሕ ኢና እመናት ተኸተልቲ ክርስቶስ ክንብሃል እንኽእል። ናይ ኣምላኽ ፍቕርን ምሕረትን ዝተነፍሳ ሰብ የለን ብእምነት እንተለምና መን ኢና አበሎና ብዘየገድስ ይለምዓና እዩ። አብ ትንቢት ኢሳያስ አብ ምዕ. 56 ዘሎ እንተረኣና ንኹልና ደቂ ሰብ ኣምላኽ ከም ዘፍቕርን ዝሓልን ነንብብ። ብጥምቀት ፍሉይ ግንዖት ተዋሂቡና ንሱ ኸኦ አብ ፍቕሪ ኣምላክ ክንሕወስ ዕድል ተኸፊቱልና። እዚ ክብሃል ከሎ ፍሉይ ሓላፍነት እውን ተዋሂቡና እዩ። ንሱ ኸኦ ብዘረባና ብግብርና ፍቕሪ ኣምላኽ ክነርኢ፣ ፍቕሪ ኣምላኽ ምሕረቱን ንኹልና ደቂሰብ ምኅኑ ክንገልጽ ይግብአና። አብ ቅድሚ ዓይኒ ኣምላኽ አኽላባት የለውን። እቲ አብ መዓዲ ጎይታ ዝርከብ መግቢ፣ ቃልን ፍቕርን ጎይታ ንኹሉ ሰብ እዩ አብኡ ፍልልይ የለን።

ንኣምላኽ አብ ግልል ዝ በለ ቦታ ምርካብ።

ኣምላኽ አብ ኩሉ አሎ አብ ዝኾነ ቦታ ክንረክቦ ንኽእል ኢና እንተኾነ ባዕሉ ማሕደሩ ክኸውን ዝሓረዮ ቦታ አሎ። አብኡ ክንረክቦ ንኽእል። ንሱ ብዝተፈለለየ ምኽንያት መሪጸዎ እዩ። ቅዱስ መጽሓፍ ነዚ አብረሁ ይነግረና። አብ ቤቱ ክንመጸ ድላዩ እዩ። አብ ቤቱ ምምጻእ ክንሓድግ እንከሎና ሽዑ አብ ጸገም ንኦቱ አሎና ሽዑ ጋሻ መንፈስ ይኣቱ አሎ ሰለዚ አብ ቤት ኣምላኽ ምምጻእ ከሰልክየና የብሉን። ኢሳያስ 56:1~7 ዘሎ ርኣ።

ንኣምላኽ አብ ጊዜ ጸገምና ብእምነት ክንልምኖ አሎና።

“ብዘይካይ ሓንቲ ነገር ክትገብሩ ኣይትኽእሉን ኢኹም ዝበለ ነርድእቲ አብ ጸሎተ ሓሙስ ሎሚ እውን ንኣና ከምኡ ይብለና። ኩልና ጎደሎ ሓገዝ ዘድልየና ሰባት ኢና። ባዕልና እንገብር ዕግበት ክህበና ኣይክእልን እዩ። ክንጸሊ ክንልምን እምብኣር ግድነት እዩ። አብ ቅድሚ ክርስቶስ መድኃኒና ቆምና ተለመነልና ክንብሎ ይግባእ። እዛ ካንኦናዊት ሰበይቲ ንኢየሱስ ክትልምኖ ከላ “ጎይታን ወዲ ዳዊት” እናበለት ክትልምን እንከላ ንኢየሱስ ልዕሊ ዝኾነ ሰብ ፍሉይ ዝኾነ ገራ ትልምኖ እምበር ከም ማንም ሰብ ገራ ኣይትልምኖን። ወዲ ዳዊት ዝብል መሲሓዊ ትርጉም አለም። ንጸገምና ከርህወልና ዝኽእል ኣምላኽ ክንልምኖ ግቡእና እዩ። ለምኑ ክትረኽቡ ጭሕኩሖ ክርሓወኩም ይብለና። እቲ ሰበይቲ እምነትኪ ዓቢ እዩ ከም ዝደልኻዮ ይኹነልኪ ዝብላ ቃላት ሎሚ ነፍሲ ወከፍና ክንገብረን አሎና። እምነትካ/ኪ ኣሕውይካ/ኪ ክንብሃል ምእንቲ።

አብ ገለ እውን ኣምላኽ ንጸሎትና ዝነጸጎ ኮይኑ ክስምዓና ይኽእል እዩ።

ሓዋርያት ሓንቲ መዓልቲ ማዕበል በርቲዑ አብ ብርቲዕ ፍርሓት ከለው ኢየሱስ ግን ይድቅስ ነሩ ሽዑ ኣይግድሰካን እንድዩ አብ ብርቲዕ ድንገተ ሞት እንዲና ዘሎና ክብልዎ ነንብብ። አብ ገለ አዋን ኣምላኽ ምሳና ከሎ ዝተኸወለና ኮይኑ ይለምዓና። አብ ኩሉ አዋን ጸገምና ምሳና አሎ። ምስጢር ድሕነቱ ክርድኦና ከቢድ እዩ ግን ንሱ ምሳና አሎ። ካባና ዝድለ ቀጺልካ ምልማን። ከምቲ እዛ ከንኦናዊት ብእምነታ ዝሰዓረት ቀጺልና ክንኣምን ክንልምን ይግብአና። አብ ገለ አዋን

ዘለመናዮ አይንረክብን ንኸውን ግን ቀጺልና ክንጸለ ይግብእና። ኡብ ጸሎትና አምላኽ እንታይ ከም ዘደለ ክንርኢ ንኸእል ከምኡ ንኦና ዘሓሸ እንታይ ምዃኑ ክንርኢ ንኸእል። ክንጥንቀቕሉ ዘሎና ንአምላኽ እንደልዮ ጥራሕ ክነቕርቡሉ ዘይ ኮነ ነቲ ሰላምን ዋሕሰነትን ዝህበና እሞ ካብቲ ምስ አምላኽ ዘሎና ፍጹም ርክብ ጥራሕ ክርከብ ዝኸእል ክንልምን። ሰለዚ ድላይ አምላኽ ድላይይ ክኸውን ክልምን አሎኒ።

አምላኽ ሎጊ ኡብኡ ክንቀርብ ንኸሉ ክንውሃሃይ ይዕድመና አሎ። ብዘተፈላለዩ ምኽንያት ገሩ ኡብኡ ክንምለስ ዘተፈላለዩ ምልክታት ይህበና። ቤቱ በትና ክንገብረ፣ ኩሉ ዝጸግመና ኡብኡ ክነቕርቦ እሞ ፍቓድካ ይኹን ክንብል። ደቂ ሓንቲ ቤተክርስቲያን ኮና መንፈስ ክርስቶስ ኡብ መንገና ክነጣዕብል። ንፍቕሪ ምሕረትን አምላኽ ክርእይ ንዘይከአሉ አሕዋትና ክንቀርቦም ደቂ ቤቱ ንአምላኽ ክንገብር። ከምታ ከንኣናዊት ሰበይት ኡብኡ ቀሪብና ራሕርሓለይ ጸጊሙኒ አሎ፣ አባኻ ክቕርብ አይግብኣንን እንተኾነ ንሰኻ ርሕሩሕ አምላኽ ኢኻ እሞ ራሕርሓለይ ንበሎ፣ ጸሎትና ቕዳሴና ተቐቢሉ ድላይ እንፈጽም ይግበረና።

አባ ንጉሠ ፍሥሓ